


Í kjalarvørrinum á marknaavtalanum við bretar:

Nú fáa vit eitt oljumálastýri

Í kjalarvørrinum á marknaavtalanum við bretar er avgjørt at seta á stovn eitt nýtt aðalstýri. Oljumálastýrið verður tað sjevna stýrið í almennu umsitingini og skal tað burturav taka sær av oljumálum. Løgmaður sigur við Tíðindablaðið Sosialin, at landsstýrið prioriterar eina komandi oljuvinnu so mikið høgt, at tað nú verður lýst eftir einum stjóra til nýggja stýrið, sum kemur at liggja beinleiðis undir landsstýrismanninum í oljumálum



JAN MULLER

Føroyar fáa nú sitt sjevnda aðalstýri. Í Tinganesi er avgjørt at seta á stovn eitt oljumálastýri. Anfinn Kallsberg, lögmaður sigur við Tíðindablaðið Sosialin, at nú marknaavtalan við bretar er komin uppá pláss, verður alt oljumálið prioriterað so mikið høgt, at eitt sjálvstøðugt aðalstýri heraftir fer at taka sær av oljumálum burturav.

Tað verður nú søkt eftir einum aðalstjóra til nýggja stýrið. Hesin fær til uppgávu at skipa tað. Her er m.a. talan um at samskipa ymskt inni í tí nýggja Oljumálastýrinum, sum í dag liggur aðrastaðni, td. jarðfrøði, umhvørvi ol. Løgmaður sigur, at tað, sum liggur í øllum hesum er, at oljan nú fær fyrsta prioritet.

Við hesi broyting fær landsstýrismáðurin í oljumálum nú ein aðalstjóra, sum burturav tekur sær av oljumálum. Tvs. at tað er tann umstýringarligi parturin, sum nú verður uppprioriteraður. Uppgávan og ábyrgdin hjá landsstýrismanninum verður framvegis tann sama.

Uppá fyrispurning um nýggja aðalstýrið merkir fleiri nýggj störv og fleiri almennar útreiðslur sigur Anfinn Kallsberg, lögmaður, at tað fer hetta neyvnan at merkja í fyrstu syftu. Tí nógvar av uppgávuverða longu í dag rokta av Oljumálastýrinum og teimum fólki har arbeiða. Tvs. at hesi bara koma at arbeiða undir einum øðrum karmi. Vit hava longu ein leiðara á oljumálastýrið. Hetta starvið verður upppriori-

Nú eitt oljumálastýri verður sett á stovn fellur starvið sum leiðari av Oljumálastýrið burtur. Ístaðin skal setast ein aðalstýri. Herálvar Joensen, leiðari á Oljumálastýrið, sum her hitir John Brooks, stjóra í DTI í Bretlandi, sum er óvasti oljansindugleikin har, er upplagdur til nýggja starvið, men hann hevur onga viðmerking, tá Sosialurin spyr, um hann fer at sokja nýggja starvið. Mvnd Jens K. Vang



Tað er ikki minst marknaemjan millum Føroyar og Bretland, sum hevur skundað undir ætlaninar at seta á stovn eitt sjálvstøðugt oljumálastýri. Mvnd Jens K. Vang

terað.

Løgmaður sigur, at tað verður í sambandi við komandi útbjóðing, at tað helst verður neyðugt at seta fleiri fólk, tí hetta er eitt bæði krevjandi og sera týðandi arbeiði. Útbjóðingin er at meta sum eitt tað fyrsta veruliga startskotið til eina komandi føroyska oljuvinnu leggur lögmaður aftr.

Vit spurdu lögmann, hvussu hann umboðandi ein flokk, sum leggur stóran dent á ikki at hækka almennu útreiðslurnar, nú gongur undan at seta á stovn eitt nýtt aðalstýri!

Løgmaður sigur, at talan verður ikki um at seta nóg nýggj störv í hesum sambandi. -Sákin er tann, at vit

prioritera oljuna, sum nú er vorðið eitt ógvuliga tungt og umráðandi óki, og at tað sum slikt fær somu støðu og status sum onnur stýrn.

Anfinn Kallsberg sigur víðari, at tað verður gjørt fyrst og fremst við tí í hyggju, at henda nýggja vinnan fær teir røttu karmar longu frá byrjan av. Tað merkir ikki neyðturviliga, at tú fær fleiri störv. Landsstýrið leggur áherðslu á, at hetta verður gjørt rætt og gott.

Í løtuni hoyra oljumálini undir Vinnumálastýrið. Hetta hevur verið galdandi, meðan oljumálini hava verið á einum meira fyrireikandi støði. -Nú meta vit, at oljan er eitt stórr óki, og tá Vinnumálastýrið er eitt

minni stýri, so halda vit, at vit skulu geva oljunni ta tyngd, eisini politiskt og umsitingarliga, sum hon hevur krav uppá, og serliga við atliti til tann týðning henda vinnan kann fáa fyri alt tað føroyska samfelagið. Løgmaður visir aftur, at hetta stig er ein „falliterkling“ til Vinnumálastýrið og leiðsluna har. Hetta er bara ein heilt nátturligur partur av einum útvíkingi.

Anfinn Kallsberg, lögmaður heldur eisini, at hetta er eitt gott signal út til oljufelagini og skal vísa, at landsstýrið prioriterar oljuna nóg. Hann leggur aftr, at verður olja funnin, so verður eitt direktorat helst eisini sett á stovn.

Snøgt og prýðiligt

Snøgga og prýðiliga sniðið hjá DANSANI ger tað lætt at innrætta baðirúmið sum ein sjálvur ynskir tað



Tí er DANSANI rætta loysnin til títt baðirúm!

V.V.S. HORNID

Lágpríshandil

Landavegur 2 - 100 Tórshavn - Tlf. 318023 - Fax 310963

RUNAVÍK
Tlf. 447773

Oplø:
Mílkud. 13.00-17.30
Leygard. 10.00-14.00



Herálvar Joensen, Anfinn Kallsberg, Eyðun Elltor og Arne Poulsen, sum higartil hava staðið á odda fyri olju- og marknaavtalanum. Nú kemur víðari arbeiðið at liggja í hondunum á einum nýggjum aðalstjóra og landsstýrismanninum. Mvnd Jan